

Mehdiyevin təqibləri, açıq düşmənciliyi...

İnsanda (özü də rəhbər işçidə!) bir insana qarşı nə qədər qərz, kin-küdurət, məkr ola bilərmiş?!

əvvəli ötən saylarımızda

-Nə üçün Yaponiyada? - Prezident soruşdu.

Mən yerli-yataqlı cavab verməyə çalışdım: Mirzə Fətəli Güney Azərbaycanda, Xamneidə anadan olub. Anası onun üstünə günü gətirilməsinə dözməyib Fətəlinin atasından ayrılır. “Bölgüyə” görə uşaq atası ilə qalmalı imiş... Anası gecə-yarı Şəkiyə yola çıxanda ögey bacıları haray salırlar: “Fətəli, anan gedir!”. Fətəli yuxudan oyanıb çox çilgınlıq edir, evdəkilər qorxurlar - uşağın başına iş gələ bilər. Deyirlər: “Anası ilə getsin, sonra qaytarıq”. Fətəli anası ilə Şəkiyə gəlir və daha ora qayıtmır. Görkəmli yazıçı, böyük mütəfəkkir olandan sonra yazırdı: “Mən Mirzə Fətəli Axundov olduğum üçün o ögey bacılarıma minnətdaram. Əgər onlar həmin gecə mənə yuxudan oyatmasaydılar, Xamneidə qalıb ən çoxu qəzəlxan olacaqdım”.

Bu, həqiqətdir. Mirzə Fətəli ərəb əlifbasından qurtulmaq, Azərbaycan qrafikalı latın əlifbası yaratmaq və ona keçmək məsələlərini müzakirə etmək üçün Güney Azərbaycana gedəndə bacılarına baş çəkir. Əziz Əliyev 1942-ci ildə Güneydə çalışanda da xidməti işləri başından aşsa da, Xamneyə gəlməyə, onlarla görüşməyə, ehtiyacları ilə maraqlanmağa, kömək etməyə vaxt tapır. Sonra... Axundzadələr nəslindən qalanlar Yaponiyaya gedirlər, köttücə də ordan gəlmişdi. Amma indi heç bir məlumat ala bilmədik...

Başqa məsələlərdən də geniş danışdım. Prezident dinləyir və suallar da verirdi. Hazırlığın gedişində razı qaldığı hiss olunurdu. O müşavirədə yalnız mən danışdım və Prezidentin arabir verdiyi suallar da mənə ünvanlanırdı... Müşavirədə sonra iş otağıma çatan kimi İşlər İdarəsinin müdiri mənə telefon açdı: “Prezident Sizin xətrinizi çox istəyir” - dedi.

Zarafatla soruşdum: “Nədən bildiniz?”. Dedi: “Kim o qədər danışsaydı, sözünü kəsərdi”. İşlər İdarəsinin müdiri 4 gün öncə o “üçlüyün” təxribat törətmək cəhdlərindən və Prezidentin dərhal əsl həqiqəti görməsindən, onlara sört münasibət bildirməsindən xəbərsiz idi...

İndicə dediyim kimi, iş otağıma çatan andan heç nə baş verməmiş kimi hazırlıq işlərini davam etdirdim, səfirlərimizə, diasporlarımızın rəhbərlərinə zəng zəng dənəldim, müvafiq yazışmalar... Onu da deməliyəm: bütün doxsanıncı illər boyu (qurultayın keçirilməsinə ümidim azaldığı vaxtlarda!) xaricdəki soydaşlarımızın təşkilatlanması, bir araya gəlmələri, milli qayə ətrafında sıx birləşmələri problemləri ilə ardıcıl məşğul olurudum. Ulu Öndörün müvafiq sərəncamından sonra isə hər günümün əsas mövzularından idi. Bu sahədə görülən işlərin hamısı bir yazıya sığmaz. Ona görə iki-üç fakt deməklə kifayətlənirəm: Qurultay Respublika Sarayında işinə başladı, möhtəşəmliyin son dərəcəsinə keçdi. Təsəvvür edək - həmin dövrdə dünya ölkələrində 300-dən çox azərbaycanlı icması - təşkilatı fəaliyyət göstərirdi və qurultaya onların hamısından 403 nümayəndə gəlmişdi, nümayəndələrin ümumi sayı isə - 1105 nəfər idi.

Qurultayın birinci günündə Prezidentin tarixi çıxışı xaricdəki soydaşlarımızın ömürlük milli şüur məramnaməsi oldu. Qurultay ikinci gün 5-6 seksiyada işini davam etdirirdi. Seksiyaların hamısına baş çəkdim - mövzuya vurğunluq, məmnunluq, səvincə coşğunluq plenar iclasdan seçilmişdi. Növbəti plenar iclasda dinlədiklərimiz isə milli şüurumuzun bəyannaməsi idi!

Sonra “Güllüstan”da möhtəşəm ziyafət - üzlərdə təbəssüm, ürəklərdə Vətən məhəbbəti!

Ziyafətin sonunda bir çox xarici nümayəndələr Prezidentə yanaşdı, söhbət etdilər. Mən yaxınlıqda dayanmışdım. Düşünürdüm - Prezidentin tapşırığı ola bilər. Amma tapşırıq ertəsi günə qalmalı imiş.

Prezident Aparatdan 4-5 yüksək vəzifəli şəxsi qəbul etdi. Qurultayın yüksək səviyyədə təşkil olunması üçün təşəkkürünü bildirdi. O vaxtacan ölkədə çox regional və beynəlxalq miqyaslı böyük tədbirlər keçirilmişdi, ancaq ilk dəfə idi ki, belə təşəkkür edilirdi. Sonra üzünü mənə tərəf tutdu: “Güllüstan”da bir çox nümayəndələr qəbul üçün mənə müraciət etdilər. Siz onları bir-bir qəbul edin. Baxın, kimlər Sizin qəbulunuzla kifayətlənəyib mənə görüşməyə maraqlı olsalar, deyən, qəbul edim. Yox, Sizin qəbul etməyinizlə qane olarlarsa, onda ehtiyac yoxdur”.

“Boz kardinal”ın “kardinallıq” azarı”...

Yaxud Siz kimsiniz, R. Mehdiyev?

Dedim: “Aydındır, cənab Prezident!”. Prezident yeni tarixi qərar verəcəyini də onda açıqladı: “Qurultay göstərdi ki, xaricdə yaşayan soydaşlarla bağlı dövlət qurumu yaratmağa ciddi ehtiyac var” və az sonra müvafiq Dövlət Komitəsi yaradı.

Qonaqlar o illərdə Bakının ən yaxşı otellərindən olan “Avropa”da qalırıdılar, onlara da bir rəhbər nümayəndə seçilmişdi. Siyahını tərtib edib təqdim etdilər - baxdım - çox uzun siyahı idi. Onların oteldə qalma vaxtı bizim hesaba bir həftə də uzadıldı. Səhər saat 10-dan axşam 7-yə qədər onları bir-bir qəbul etdim. Hamısı heyranlıq içində idi - elə razılıq edirdilər, minnətdarlıqlarını bildirirdilər, deyirdilər biz Vətəndən arxası, dayaqı olan azərbaycanlı kimi gedirik. Bir nümayəndə də narazı getmədi, bir nəfər də demədi ki, onu Prezident qəbul etsin. Hamısında o da aydın hiss olunurdu ki, qurultay onlara bundan sonra Azərbaycançılıq məfkurəsi naminə daha sayı, daha ehtirasla işləməyə yeni impuls, güc, qüdrət verib.

Sonra bizim xarici ölkələrdəki səfirlərimizdən təşəkkür, təbrik zəngləri bir-birinin ardınca gəlirdi, fantastik tövfiqlər, yüksək fikirlər... Onların dediklərini açmıram, bircəsindən başqa: Fransadakı səfirimiz Elenora xanım (soyadını unutmuşam) Prezident Aparatının şöbə müdiri Salman Cəfərovlə birlikdə yanıma gəldilər (onlar yaxın qohum idilər). İçəri daxil olan kimi Elenora xanım salamdan öncə “naşionalny geroy” dedi. Mən də cavabımda “Milli Qəhrəman möhtərəm Prezidentimizdir!” - söylədim. Sonra Elenora xanım Fransadan qurultaya gələnlərin heyranlıq təəssüratlarından xeyli danışdı. Belə rəylər dünyanın hər yerindən gəlirdi.

Bu epizod üzərində niyə çox dayanmışam? Qurultaya hazırlıq mənim şəxsi işim deyildi, öz marağım barədə söhbət edə bilməzdi, dövlətimin, millətimin möhtəşəm tədbiri idi. Mehdiyev başda olmaqla bəzilərinin köməyi bir yana qalsın, bu vəzifəni layiqincə yerinə yetirənə mane olmaq? Məni Prezidentin gözündən salmaq üçün yalanlara, dezinformasiyalara əl atmaq? Nə üçün?

Belə antidövlət “ssenarilərini” mənə qarşı tez-tez hazırlayırdılar. “Tamaşaya” qoymağa cəhd edirdilər, heç biri alınmırdı, amma yenə sakitləşmirdilər, əl çək-mirdilər.

Allah Ulu Öndərimizə rəhmət eləsin, cənab Prezidentə cəsaətlığı versin!

İnsanda (özü də rəhbər işçidə!) bir insana qarşı nə qədər qərz, kin-küdurət, məkr ola bilərmiş?! Özü də bir də vurğulayıram - gördüklərim mənim şəxsi işim deyildi - özümün nə marağım ola bilərdi? Dövlətin işiydi, millətin işiydi!

Mən 39 yaşımacan Qərbi Azərbaycanda yaşamışam, 23 yaşında ikən çox yüksək, məsul vəzifə tutmuşam, dövlət vəzifəmdən əlavə, milli ədəbi mühitimizə başçılıq etmişəm. Ermənilər (respublika-nın rəhbəri Karen Demirciyan da!) mənim milli şüurumdan (onların dili ilə desək, millətçiliyimdən, türkçülüyümdən) çox narahat olublar.

Ancaq başımın üstündə Allahım ola-ola deyə bilmərəm ki, erməni sovinistləri mənə işləməyə qoymurdular. Rəhbərlik etdiyim, indi 150 yaşı yaxınlaşan İrəvan Dövlət Azərbaycan Dram Teatrı mütəxəssislərin fikrinə, mənim rəhbərliyim dövründə zəngin tarixinin ən şərəfli, intibah illərini yaşadı. Qərbdə milli mədəniyyətimiz, ədəbiyyatımız heç vaxt görülməmiş dərəcədə inkişaf etdi, mən özüm şair-dramaturq, nasir, publisist kimi geniş tanındım. Sovetlər Birliyinin, Azərbaycanın, Ermənistanın yüksək dövlət mükafatlarına, fəxri adına layiq görüldüm. Ermənilər mənə “millətçi” olduğum üçün təqib etməyə cətsalsar da.

Bəs bizdə? Özümüzlənmək? Əgər Mehdiyevin təqibləri, qərzləri, açıq düşmənciliyi yalnız o möhtəşəm qurultayın hazırlığı ilə bağlı olsaydı, bəlkə də bu epizod üstündə bu qədər dayanmazdım. Yox, hər addımda təqib, mane olmaq, işləməyə qoymamaq cəhdləri. Özü də bu işlərin demək olar hamısı xalqımızın və dövlətimizin tələpəli məsələləri idi. Belə tələpəli məsələlərdən heç olmasa biri üzərində də dayanmaq olmur. Onca onu birmənalı şəkildə üyeyimin hökmü ilə bir daha bəyan edirəm - mən gənclik illərimdən gürcü xalqını və bütöv

Gürcüstanı çox sevirəm. Hələ gənclik çağlarımdan - İrəvanda çalışdığım zamanlardan.

Uşaqlıq illərində gürcü filmlərinin, “Bəbir dərili cəngavərin”in qəhrəmanları yol yoldaşlarımla olurdular. İrəvanda ötən gənclik illərimdə rəhbərlik etdiyim Dövlət Teatrımızın azı iki ildən bir baş tutan Tbilisi, qonşu ölkənin müxtəlif bölgələrinə yüksək səviyyəli qastrol səfərləri bu dəyərli qonşularımızı mənə yenidən sevdirdi. Məhz o illərdə yazdığım, yarım milyonədək tirajı olan “Azərbaycan gəncləri” qəzetində çap etdirdiyim (sonra gürcü dilində dərc edilən) “Tbilisiyə məktub” essem hədsiz maraq doğurdu. Siyasi vəzifəyə keçəndən sonra qonşu ölkəyə daha ciddi, daha sıx əlaqələrimiz, birgə əməkdaşlığımız oldu. Mənim gürcü xalqına münasibətim ayrıca, bu yazıdan da irihəcmli mövzudur. Ona görə böyük dövlət xadimi Eduard Şevardnadzenin sözlərini xatırlayaraq bu yazının mətləbinə keçmək istəyirəm:

“...Xalqlarımızın layiqli və görkəmli oğullarının şəxsi dostluğu da hamıya məlumdur. Mirzə Fətəli Axundov və Akaki Seretelinin dostluq münasibətlərini qeyd etmək yerinə düşərdi. Bu ənanə xalqlarımızın ən ağır dövrlərində də davam etdirilmişdir. Səməd Vurğunla Georgi Leonizdə, Hidayət Orucovla Quram Pançikadze bu gözəl ənanələrin parlaq davamçılarıdır”.

Eduard Şevardnadze çıxışında mənim fəaliyyətimi çox yüksək dəyərləndirəndən öncə - 17 dekabr 2002-ci ildə imzaladığı sərəncamla Gürcüstan və Azərbaycan arasında qarşılıqlı əlaqələrin möhkəmləndirilməsində mühüm xidmətinə, Gürcüstan mövzusunda yaratdığı bədii əsərlərimə, gürcü ədəbi irsini yüksək professional səviyyədə tərcümə və nəşr etdirməyə görə mənə ölkəsinin yüksək mükafatı “Ləyaqət” ordeni ilə təltif etmişdi.

Əlavəyə ehtiyac yoxdur. Bircə onu deyim ki, mən siyasi vəzifələrdə ola-ola Tbilisidə gürcü dilində 2 şeir kitabımı nəşr etdilər. Zarafatla deyirdim ki, “gürcü dostlarım yazımla salırlar ki... mən yazıçıyam!”. Gürcü ziyalıları, yazıçıları haqqımda çox yüksək fikirlər söyləyirlər. Son vaxtlar Gürcüstan Yazıçıları İttifaqının sədri Makvala Qonaşvilidən aldığım məktub sətirləri: “Hər bir gününüz Vətənə, Sülhün hakim olduğu dünya ilə müşayiət olunur. Biz həmkarlarınız üçün Siz mükəmməl, istedad və səxavət rəmziniz. Siz Gürcüstanın əsl dostu və gürcü yazıçılarının ən əziz həmkarısınız!”.

Mənim gürcü xalqına tükənməz məhəbbətim haqqında danışmağıma burda nöqtə qoymaq istəyirəm. Çünki nə qədər danışsam da, ürəyim yenə dolu qalacaq. Lakin... Gürcüstanda gürcü ailəsi altında milli mənsəbiyyətini danan və özlərini gürcü elan edən çoxsaylı erməni əsilli, radikal erməni millətçisi vətəndaşlar var. Onların bəziləri Prezident Aparatında, Parlamentdə, Hökumətdə, o illərdə mənim əziz dostum Sandro Kafadzenin sədri olduğu Millətlərarası Münasibətlər üzrə Dövlət Komitəsində, digər dövlət qurumlarında özlərini “rahat yer” tutmuşdular və hər sahədə xalqımız, dövlətimiz üçün problemlər yaratmağa cəhd edirdilər. Əsas təcəvvüzar, təxribatçı istiqamətlər bunlar idi: soydaşlarımızın Gürcüstandan deportasiyasına nail olmağa, ölkəmizdə yaşayan gürcülərin guya, hüquqlarının pozulması barədə ardıcıl dezinformasiyalar yaymaq, hətta Şimal-Qərb bölgəmizə arınmaz-arınmaz ərəzi iddiası, bununla birlikdə bölgədə yaşayan inqiloyların gürcü kimi tanınması və IV əsrə aid Gürmük məbədinin (qədim adı - Ay Məbədi) gürcü məbədi kimi təqdim olunması... Erməni əsilli “gürcülər” bu təxribatçı yozumlarını hətta ictimaiəşdirməyə, E.Şevardnadzeyə müxalifətdə olan qrupları da bu təxribatlara qoşmağa cəhd edirdilər. Digər çoxsaylı problemlərlə bağlı işim başımdan aşsa da, ildə üç-dörd dəfə Şimal-Qərb bölgəmizdə, iki-üç dəfə Gürcüstanda olurdum, çox görəkli işlər görüldürdü, layihələr həyata keçirilirdi. Bir acı faktı heç vaxt unutmuram: mən tutduğum vəzifədə siyasi-rəsmi 1993-cü ilin payızında ilk dəfə Gürcüstanı gedəndə oranı artıq 82 min soydaşımız türk etmişdi, qalanların isə necə deyirlər - çadamları ellərində idi. Biz Sandro Kafadze ilə bir həftəyədək yalnız Tbilisidə və ətrafdakı bölgələrdə deyil, soydaşları-

mız yaşayan bütün rayonlarda olduq, həm soydaşlarımızla, həm də rəsmi dairələrlə görüşlər keçirdik, məhsuldar müzakirələr aparıldı. Qısaca deyim qərzli işin müsbət nəticəsi dərhal hiss olundu bircəlik - köç dayandı və tezliklə geriyyə - ata-baba yurdlarına qayıdış başladı. Mehdiyev o dövr üçün çox görəkli olan bu fəaliyyəti də “həzm edə” bilmirdi. Onun əsasız narazılığını hiss edirdim, ancaq fikir vermirdim. Bir dəfə isə... Tbilisiyə növbəti eza-miyyətimlə bağlı sənədin üstünə kiçik bir kağız əlavə edib üzərində yazmışdı: “Qatarla gəlməsinə etiraz etmirəm”. Təyyarə ilə də olmazdı? Hansı Dövlət müşaviri, Prezident Aparatının şöbə müdiri, hökumət üzvləri... Tbilisiyə qatarla gedir? Qatarla getsə, bəs orda necə işləyəcəkdi? (Onu da deyim ki, o vaxtlar Gürcüstanda səfirliyimiz təzəcə açılmışdı, hələ formalaşmamışdı).

Mən onun ağlabatmaz qeydinə fikir vermədən növbəti dəfə və sonralar həmişə ona heç nə demədən Gürcüstanı xidməti məşinulla getdim. O, mənə heç nə demədi, desəydi, bilirdi ki, burada yazdığım sözləri eşidəcəkdik.

Yenə Gürmük (Ay Məbədi) ziyarətgahına qayıdıram. Erməni əsilli, millətçi erməni xislətli, gürcü libası məmurlar və “ictimaiyyətçilər” artıq dediyim kimi - bu təxribatçı iddiaların ictimai mühitdə, dini aləmdə, rəsmi dairələrdə yaymışdılar. Mənim hədsiz hörmət etdiyim Gürcüstan Patriarxı Zati-Müqəddəsli II İlyə da bu məsələ ilə bağlı mənə danışdı, mənə ona yalnız həqiqəti söylədim: “Gürmük (Ay Məbədi) Qafqaz Albaniyasının - Azərbaycanın məbədi - incisidir. Fikir verirsinizmi, oranı ziyarətə xristianlardan çox azərbaycanlılar - müsəlmanlar gəlir.

Məbədi XVIII əsrin sonlarında, XIX əsrin əvvəllərində baxımsız hala düşüb, xarabalığa çevrilib. Rusiya Azərbaycana işğal edəndən sonra o xarabalıqdan bir az aralı rus pravoslav məbədi tikib və o da həm müsəlmanların, həm də xristianların ziyarət yeri olub” (Məni diqqətlə dinlədi, dediklərimə etiraz etmədi).

Zati-Müqəddəsli Patriarx çox müdrik və yüksək intellektli din xadimidir. Bir daha vurğulayıram: Ona hədsiz hörmətim var! Ancaq görünür, erməni əsilli gürcü libaslıları onu rahat qoymurdular. Onun imzasıyla möhtərəm Prezidentimizə mənə söylədikləri məzmununda müraciət daxil oldu. Prezident müraciəti baxılmaq üçün mənə ünvanlamışdı. Mən məktuba bu sətirlərdə söylədiyim əsaslarla münasibət bildirmişdim.

Ancaq bundan xeyli öncə bir epizodu da xatırlatmalıyam. Ulu Öndərimiz Eduard Şevardnadzenin ölkəmizə rəsmi səfəri ərəfəsində mənə dəvət edib tapşırıq verdi: “Bilirsiniz, Şevardnadze Bakıya gəlir. Orda müxalifət onu rahat buraxmır, sıxışdırır. Guya Azərbaycanda yaşayan gürcülərin hüquqları pozulur, “Gürmük” məbədi və ilaxır. Səfər proqramına Zaqatalanı, Balakəni, Qaxı salmağı israr edirlər. Ona görə də Şevardnadze özünün ora gətməsinə üçün səfər öncəsi xarici işlər nazirini ora göndərmək istəyir. İki gün sonra Həsən Həsənovla ora gedəcəklər. Siz onlardan öncə gedin. Özünüzdə bilirsiniz - bu gün hansı vacib işlər görəcəksiniz”.

Əlbəttə, bildirdim!

Bu mövzuda müfəssəl söhbət etdik. Konkret tapşırıqların verdi, bir daha milli siyasət məsələlərini çox dərindən bil-məsinə heyratlandırdım.

Xarici işlər nazirləri 2 gün sonra gedirlər ora? Onda elə bu gün çıxmaq lazımdır. Amma necə? Qış idi, Bakıya gərilməmiş qar yağmışdı. Bəs yollar necə? Respublika Dövlət TV Polisinin rəisi Ramiz Zeynalova zəng çaldı. Dedi: “Avtomobillə getmək qəti mümkün deyil”.

Ümid qaldı qatara. Dəmiryol rəisi Ziya Məmmədov elə öz VIP vaqonunu qatara qoşdu, həmin axşam yola çıxdım, səhər təzədən Qaxda idim. Məni qarşılayan rayon icra hakimiyyətinin başçısı Xəyyam Məmmədovla icra hakimiyyətinə, ya qonaaq evinə gətmədən işə başladım. İki gün səhər saat 9-dan axşam 9-a, 10-dək işləyirdik... Nəhayət, iki gün keçdi, nazirlər gəldilər. Bölgədə gürcülər yaşayan bütün kəndlərdə olduq, görüşlər keçirdik. Azərbaycan dövlətinə düzgün



Hidayət

milli siyasət yeritdiyi üçün minnətdarlıqdan başqa heç nə eşitmədik. Söhbət yalnız dostluqdan, xalqımızın tolerantlıq xüsusiyyətlərindən, dövlətimizin milli, dini azlıqlara diqqətindən, tolerant münasibətdən gedirdi. Vəziyyəti belə görə nəzir İrakli Mənaqarəşvili “Gürmük” məbədini heç xatırlamadı da!

İnqiloy kəndlərində görüşlərdə isə çıxışçılar birmənalı, qətiyyətlə bildirdilər: “Qonşu respublikalarla, xoş gəlinirsiniz, dostluq, ancaq missionerlərinizə deyən ki, qardaş, biz gürcü deyilik, inqiloyuq, Qafqaz Albaniyasının yadigarlarındamıq! Gəlib burda ağlabatmayan, yaramaz təbliğat aparmasınlar. Bizi maddi baxımdan həvəsləndirib xristian etmək istəyirlər. Biz müsəlmanıq və müsəlman da qalacağıq. Biz gürcü deyilik!”.

İrakli Mənaqarəşvili ilə iki gün işlədik, sonra onu Balakən körpüsündən Tbilisiyə yola saldı. Nazirlər gələndə də, biz Bakıya qayıdanda da artıq yollar açıq idi, Həsən Həsənovun xidməti maşının daıydıq. Dövlət işində, rəsmi vəzifələrdə çox şey görmüş Həsən müəllim mənə deyirdi: “Sən mənim gənclik illərimdəki kimi işləyirsən...”.

Nazir Mənaqarəşvili o səfərdə yalnız Azərbaycan həqiqətlərini gördü, eşitdi, maraqla dinlədi, məmnun oldu. Çünki əsl gürcü oğlu gürcü idi!

Nazirlərin Şimal-Qərb bölgəsinə səfərindən iki il öncə qonşu ölkənin Millətlərarası Münasibətlər üzrə Dövlət Komitəsinin sədri Sandro Kafadze də bu bölgəmizdə olmuşdu. Onu müşayiət edən əməkdaşların içində erməni əsilli, millətçi erməni xislətli, gürcü ailəyalı, gürcü libaslı birisi də vardı. Hətta o da bölgənin reallıqları ilə tanışlıqdan sonra etiraz etməli oldu: “Bu səfər bizə çox şey verdi, açığı, belə bilmirdik...”.

Proseslər beləcə öz axarına gedir, həqiqətlər bədxahlarımızı da susdurur, milli siyasətimiz yalnız qonşular arasında deyil, uzaq ölkələrdə də yaxşı nümunə kimi göstərilir, yayılmasına cəhd edilir.

Lakin... Bir gün Qax Rayon İcra Hakimiyyətinin başçısı Abbas Göyüşov həyəcanla mənə telefon açdı: “Gürmükdə əsaslı təmir adıyla “yenidənqurma” aparılıb, çox şeyi dəyişiblər və məmarlığın gürcü üslubuna çeviriliblər”.

Sanki telefonun dəstəyi əlimdə dondu:

- Bəs, Siz hara baxırdınız? - soruşdum.

- Bizi yaxın qoymurdular. Biz də üz vurmuruq. Çünki təmiri nazirliklərimizdən birinin inşaat təşkilatı həyata keçirirdi. Kimin ağına gələrdi ki, özümüzlənkülər belə xəyanət edə bilərlər?

Eləmişdilər... Şəkillərdən də aydın görünür: rus pravoslav kilsəsini necə gürcü kilsəsinə çevirmişdilər. Məndən necə qəsdlə gizlətmişdilər - özləri bilirdi.

Nazirlik bu xəyanəti Mehdiyev olmasın eləmişdi? Mehdiyevin belə işlərdə “zəngin” təcürbəsi var: məhz o Mərkəzi Komitədə elm və təhsil şöbəsinin müdiri, sonra ideologiya üzrə katibi olanda Yuxarı Qarabağda erməni məktəblərində və mədəniyyət ocaqlarında əsasən daşnakçılıq, anti-Azərbaycançılıq dərsləri keçirilmiş, Xankəndi İnstitutu və Dövlət Dram Teatrı bu təcəvüz dərslərinin ideoloji mərkəzinə çevrilmişdi. Mən bu dəhşətli həqiqətləri 1988-ci ilin fevral ayında - Qarabağın ən qorxulu günlərində Mərkəzi Komitənin inşaat təşkilatı həyata keçirirdi. Kimin ağına gələrdi ki, özümüzlənkülər belə xəyanət edə bilərlər? Eləmişdilər... Şəkillərdən də aydın görünür: rus pravoslav kilsəsini necə gürcü kilsəsinə çevirmişdilər. Məndən necə qəsdlə gizlətmişdilər - özləri bilirdi. Nazirlik bu xəyanəti Mehdiyev olmasın eləmişdi? Mehdiyevin belə işlərdə “zəngin” təcürbəsi var: məhz o Mərkəzi Komitədə elm və təhsil şöbəsinin müdiri, sonra ideologiya üzrə katibi olanda Yuxarı Qarabağda erməni məktəblərində və mədəniyyət ocaqlarında əsasən daşnakçılıq, anti-Azərbaycançılıq dərsləri keçirilmiş, Xankəndi İnstitutu və Dövlət Dram Teatrı bu təcəvüz dərslərinin ideoloji mərkəzinə çevrilmişdi. Mən bu dəhşətli həqiqətləri 1988-ci ilin fevral ayında - Qarabağın ən qorxulu günlərində Mərkəzi Komitənin inşaat təşkilatı həyata keçirirdi. Kimin ağına gələrdi ki, özümüzlənkülər belə xəyanət edə bilərlər? Eləmişdilər... Şəkillərdən də aydın görünür: rus pravoslav kilsəsini necə gürcü kilsəsinə çevirmişdilər. Məndən necə qəsdlə gizlətmişdilər - özləri bilirdi.

davamı növbəti saylarımızda